

OPINJONIJIET

IL-KUMITAT TAR-REGJUNI

IL-113-IL SESSJONI PLENARJA TAT-8 U D-9 TA' LULJU 2015

Opinjoni tal-Kumitat Ewropew tar-Regjuni – Green Paper “Nibnu Unjoni tas-Swieq Kapitali”

(2015/C 313/05)

Relatur:	Is-Sur TRUSKOLASKI (PL/AE), Sindku tal-Belt ta' Białystok
Dokument ta' referenza:	Green Paper “Nibnu Unjoni tas-Swieq Kapitali” COM(2015) 63 final

I. PUNTI ĠENERALI

IL-KUMITAT EWROPEW TAR-REGJUNI

1. bi pjaċir jilqa' l-inizjattiva li hadet il-Kummissjoni Ewropea fil-Green Paper dwar il-holqien ta' “Unjoni tas-Swieq Kapitali”, li l-għan ewlieni tagħha huwa li jinholoq suq kapitali uniku;
2. ifakkar li l-inizjattiva privata u l-intraprenditorija għandhom rwol importanti fil-holqien ta' ekonomija kompetittiva tal-Unjoni Ewropea;
3. jenfasizza l-importanza tal-holqien ta' suq uniku komuni li jippermetti l-holqien ta' suq kapitali uniku komuni;
4. jistieden lill-Kummissjoni biex thaffef il-hidma tagħha fuq il-pjan ta' azzjoni u tressaq proposti legiżlattivi malajr kemm jista' jkun biex tilhaq l-għan ta' suq kapitali tal-UE uniku integrat bis-shiħ sal-ahhar tal-2018;
5. jilqa' b'sodisfazzjon l-isforzi tal-Kummissjoni biex tneħhi l-ostakli li jfixklu l-investiment fin-negozju, li jkun ta' benefiċċju b'mod partikolari għall-intrapriżi żgħar u ta' daqs medju (SMEs). Il-Kumitat jenfasizza li l-isfruttar tal-potenzjal tas-suq kapitali huwa dimensjoni importanti għall-isforzi għat-tkabbir u l-impjieġ sostenibbli fil-livell lokali u reġjonali;
6. jenfasizza l-hteġa li jittiehdu aktar inizjattivi strutturali u kontroċikliċi fil-qasam tas-swieq finanzjarji b'tali mod li l-effetti tagħhom jinkludu l-Istati Membri kollha tal-UE u jwasslu għal benefiċċji anke għar-regjuni bi swieq finanzjarji anqas żviluppati;
7. iqis li jehtieġ li jiġu diversifikati s-sorsi ta' finanzjament tal-ekonomija tal-UE u jinhtieġu wkoll strumenti biex jingibdu investimenti godda għall-iżvilupp u l-istabbiltà;
8. jiffoka l-attenzjoni tiegħu fuq dawk l-elementi tal-Unjoni tas-Swieq Kapitali li jistgħu jintensifikaw l-iżvilupp reġjonali u lokali;
9. jesprimi l-interess partikolari tiegħu u jappoġġja l-isforzi kollha biex:
 - (a) jissahħaħ il-potenzjal tal-SMEs, b'rikonoxximent tar-rwol lokali tagħhom fil-qasam tat-tiżiħ tal-intraprenditorija, il-holqien tal-innovazzjoni, kif ukoll it-tiswir tas-soċjetà abbażi tal-valur tax-xogħol;

(b) jappoġġja s-sostenibbiltà finanzjarja ta' proġetti kbar ta' investiment fit-tul li huma ta' importanza kbira għar-reġjuni, li jgħolqu l-kundizzjonijiet għal żvilupp reġjonali u lokali effettivi;

10. jinnota li l-Unjoni tas-Swieq Kapitali għandha tippermetti d-diversifikazzjoni tas-sorsi ta' finanzjament għal proġetti ta' investiment li, minhabba n-natura u d-daqs tagħhom, jehtieġu l-involvement ta' bosta entitajiet finanzjarji;

11. jaqbel li l-holqien ta' Unjoni tas-Swieq Kapitali ser jirrikjedi analiżi u konsultazzjoni estensivi sabiex jiġu identifikati l-ostakli u l-opportunitajiet u, sussegwentement, varjetà ta' miżuri fil-qasam regolatorju, istituzzjonali u edukattiv;

II. PRINĊIPI U OBIETTIVI TA' UNJONI TAS-SWIEQ KAPITALI

12. jilqa' b'sodisfazzjon il-hidma għall-proċess biex tinholq Unjoni tas-Swieq Kapitali;

13. huwa tal-fehma li suq kapitali uniku regolat fi hdan l-Unjoni Ewropea ser ikun mekkanizmu iehor biex tittejjeb ir-reżiljenza għax-xokkijiet asimetriċi li jirriżultaw mir-ritmu ta' żvilupp diverġenti fir-reġjuni differenti tal-Unjoni Ewropea. Jagħraf li d-dgħufija tas-swieq kapitali hija bbażata fuq fatturi b'għeruq sodi u fil-fond ta' domanda aggregata, bħal pereżempju d-disparitajiet fl-iżvilupp reġjonali;

14. bi pjaċir jilqa' l-iżvilupp ta' lista ta' prijoritajiet għal miżuri addizzjonali, fosthom: it-tnehhija tal-ostakli għall-aċċess għas-suq kapitali, is-simplifikazzjoni tar-relazzjonijiet bejn id-detenturi tal-kapital u entitajiet bħall-SMEs, is-sigurtà fis-swieq kapitali, l-appoġġ u l-finanzjament tal-investimenti fit-tul, l-iżvilupp ta' pjazzamenti mhux pubbliċi u forom ohra ta' finanzjament fl-UE kollha kif ukoll it-tnaqqis tal-piżijiet amministrattivi;

15. huwa tal-fehma li l-Unjoni tas-Swieq Kapitali għandha l-potenzjal li tintegra s-swieq kapitali frammentati fl-Ewropa, billi ssahhah il-flussi transkonfinali tal-kapital, li min-naħa tagħhom jagħtu spinta lill-volum tal-investiment fil-kumpaniji Ewropej u l-proġetti ta' infrastruttura;

16. jistieden lill-Kummissjoni biex tikkunsidra wkoll il-lat tal-provvista, b'mod partikolari biex tanalizza u tindirizza l-kawżi prinċipali li jwasslu biex l-investituri bl-immnut u dawk istituzzjonali ma jkunux jistgħu jimmobilizzaw u jittrasformaw biżżejjed kapital biex isahhu servizzi finanzjarji individwali u investiment fit-tul fl-ekonomija reali;

17. jibza' li l-obiettivi attwali huma wisq ġenerali, u li dan jista' jwassal biex ma jintlahaqx livell sodisfaċenti ta' diversifikazzjoni fis-sorsi ta' finanzjament għall-SMEs;

18. iqis li l-Unjoni tas-Swieq Kapitali li ser tiġi stabbilita għandha l-ewwel u qabel kollox tappoġġja l-iżvilupp tal-SMEs, iżda jistaqsi jekk it-titolizzazzjoni, anke fid-dawl tal-ispiza proporzjonalment oghla li din tfisser għall-SMEs, tipprovdi soluzzjoni fit-tul għall-problemi ta' finanzjament tal-SMEs;

19. jappoġġja t-tendenza l-ġdida li qed jiżded l-involvement tal-investituri individwali fis-swieq kapitali imma jinnota li l-Green Paper tagħti wisq ftit attenzjoni lill-investituri privati;

20. jikkunsidra li l-adozzjoni ta' riforma mifruxa tas-swieq kapitali għandha tkun akkumpanjata minn supervizjoni pan-Ewropea u nazzjonali b'sahhitha, inkluż permezz tat-tishih tar-rwol tal-ESMA fit-titjib tal-konverġenza superviżorja, sabiex jiġi evitat tehid tar-riskju eċċessiv u instabbiltà fis-swieq finanzjarji;

21. jinkoraġġixxi aktar proċessi estensivi ta' konsultazzjoni dwar it-titolizzazzjonijiet, b'kunsiderazzjoni tal-lezzjonijiet li nsiltu mill-kriżi finanzjarja. It-titolizzazzjoni m'għandhiex twassal għar-riskji sistemici, u għallhekk għandha tevita strumenti b'livell għoli ta' ingranaġġ u li jiddependu minn finanzjament fuq perjodu qasir;

22. jiġbed l-attenzjoni għad-differenzi sostanzjali fis-swieq individwali tal-Istati Membri f'termini kulturali, storiċi u legali. Il-komplessità tal-kwistjoni titlob estensjoni tal-analizi ex ante dwar il-holqien u l-impatt tas-swieq kapitali f'kull Stat Membru;

23. jemmen li hafna mill-inizjattivi dwar l-Unjoni tas-Swieq Kapitali ser ikollhom jitmexxew b'mod parallel u sussegwentement jiġu appoġġjati f'diversi livelli permezz ta' programmi edukattivi minhabba l-ostakli soċjali, fost oħrajn minhabba t-tradizzjonijiet u d-drawwiet;

24. jinnota l-livelli baxxi ta' litteriżmu finanzjarju u kultura ta' investment fost l-investituri bl-imnut u s-sidien tal-mikrointraprizi u l-intraprizi ż-żgħar. Dawn huma fatturi strutturali li jxekklu l-iżvilupp ta' suq kapitali pan-Ewropew;

25. iqis li l-awtoritajiet lokali u reġjonali għandhom rwol ewlieni x'jaqdu fil-proċess tal-iżvilupp tal-edukazzjoni finanzjarja tal-pubbliku iġenerali. Barra minn hekk, il-Kumitat jenfasizza r-rwol tal-istituzzjonijiet soċjali u tal-istrutturi tat-tagħlim fit-tixrid tal-għarfien ekonomiku u finanzjarju fost iż-żgħażaġh Ewropej;

26. iqis li jkun tajjeb li jiġi kkunsidrat l-involviment istituzzjonali u finanzjarju tas-settur pubbliku fl-oqsma li jikkontribwixxu direttament għall-iżvilupp tas-suq kapitali, fejn l-inizjattivi tas-settur privat mhumiex suffiċjenti. Jitlob li qabel il-partecipazzjoni tal-awtoritajiet pubbliċi jiġi vverifikat li l-fondi pubbliċi tassew ikunu jinvolvu wkoll inizjattivi privati. L-involviment tas-settur pubbliku f'każijiet bħal dawn għandu jkun ibbażat fuq analiżi ekonomika ta' akkumpanjament u jkollu pjan ċar għaċ-ċessjoni ta' dan is-settur, wara li jkun intlaħaq l-effett mixtieq, iżda wkoll jekk l-affarijiet imorru hażin;

27. huwa tal-fehma li, fl-oqsma koperti mill-Unjoni tas-Swieq Kapitali, f'hafna pajjiżi jeżistu Prattiki tajbin li jisthoqqilhom jinxterdu;

28. jenfasizza li l-entitajiet tal-awtoritajiet lokali u reġjonali jistgħu jaqdu rwol sinifikanti u varjat fis-swieq kapitali, bhala investituri li jipprovdu kapital tal-bidu fit-tul u li l-pretensjonijiet tagħhom jistgħu jiġu nnegożjati fis-swieq;

III. L-ARMONIZZAZZJONI TAD-DISPOŻIZZJONIJIET LEGALI

29. jaqbel li hemm bżonn sett koerenti ta' regoli għas-swieq kapitali. Dawn id-dispożizzjonijiet għandhom jiġu rispettati fl-Istati Membri kollha;

30. iqis li huwa raġonevoli li wiehed jassumi li meta jinholoq qafas trasparenti għall-funzjonament tas-suq uniku għall-kapital u l-armonizzazzjoni tal-karatteristiċi tas-sigurtà dawn għandhom ikunu mistennija li jżidu r-responsabbiltà fost l-investituri, u li dan iwassal għal allokkazzjoni iktar effiċjenti tal-kapital;

31. jenfasizza li sett ta' regoli komuni jkun jirrappreżenta pass sinifikanti lejn it-tneħħija tal-ostakli u l-holqien tal-ambjent meħtieġ għall-istabbiliment u l-funzjonament ta' suq uniku għall-kapital fl-Unjoni Ewropea kollha kemm hi, li jkun integrat aħjar fis-swieq internazzjonali;

32. jiġbed l-attenzjoni għall-fatt li l-proposti legiżlattivi dwar l-Unjoni tas-Swieq Kapitali m'għandhomx iwasslu għal piż regolatorju eċċessiv fuq l-SMEs jew jillimitaw il-benefiċċji għal dan is-settur li jirriżultaw mill-unjoni tas-swieq kapitali;

33. iqis bhala essenzjali l-holqien ta' kategoriji legali godda li jagħmluha possibbli li jsir investment u li jiġi provdut kapital fi hdan l-Unjoni Ewropea;

34. jemmen fil-possibbiltà li jitnedew inizjattivi godda fis-suq billi tiżdied aktar it-trasparenza tal-informazzjoni finanzjarja pubblikament disponibbli u billi jiġu eliminati r-raġunijiet li għalihom l-informazzjoni ma tistax titqabbel bejn l-Istati Membri;

35. itenni t-talba li diġà esprima f'Opinjonijiet preċedenti tal-Kumitat tar-Regġuni, biex tittejjeb il-komparabbiltà u d-disponibbiltà tad-data dwar ir-riskji li jiġib miegħu l-finanzjament tal-SMEs madwar l-UE;

36. iqis li huwa xieraq li tiġi stabbilita sistema semplifikata ta' Standards Internazzjonali tar-Rappurtar Finanzjarju (IFRS), li tista' tiżgura l-komparabbiltà tal-kumpaniji u li ssahha il-klassifikazzjoni tagħhom. L-użu ta' dawn l-istandards jista' jinkoraġġixxi wkoll lill-investituri biex jinvestu f'kumpaniji li jużaw prinċipji trasparenti u li jkunu rikonoxxuti generalment;

37. jirrikonoxxi li hemm bżonn hidma kontinwa għall-armonizzazzjoni tal-liġi dwar l-insolvenza u għall-konverġenza tal-oqfsa tar-ristrutturar finanzjarju, filwaqt li titqies il-kumplessità ta' din il-kwistjoni, b'mod partikolari minhabba l-forom varji ta' gruppi soċjali privileġġjati u ta' ċerti gruppi ta' kredituri;

38. jappoġġja r-reviżjoni tal-oqfsa leġislattivi, inklużi r-regoli prudenzjali, biex jiġu investigati r-restrizzjonijiet li jimblukkaw l-aċċess għat-titolizzazzjoni ta' assi investiti fis-settur tal-SMEs u li jostakolaw il-funzjonament ta' operaturi mhux bankarji li joffru finanzjament u trattament inqas strett ta' skoperturi fit-tul fi proġetti infrastrutturali;

39. jiġbed l-attenzjoni għall-problema potenzjali ta' nuqqas ta' armonizzazzjoni tas-swieq finanzjarji minhabba li ċerti Stati Membri rrifjutaw li jingħaqdu fil-Unjoni Bankarja;

40. jenfasizza li l-Unjoni tas-Swieq Kapitali għandha tkun miftuħa u kompetittiva fuq skala dinjija u tattira l-investiment internazzjonali billi żżomm l-istandards għoljin tal-UE, fost oħrajn, billi tiġi żgurata l-integrità tas-suq u l-istabbiltà finanzjarja tal-investituri;

IV. ID-DIVERSIFIKAZZJONI TAS-SORSI TA' FINANZJAMENT GHALL-SMEs

41. jixtieq jenfasizza l-importanza tas-settur tal-SMEs għall-ekonomija Ewropea u l-iżvilupp reġjonali. Fl-UE-27 kien hemm iktar minn 20 miljun SME, jiġifieri madwar 67 % tat-total tal-impjegji u 58 % tal-valur miżjud gross. Barra minn hekk, l-SMEs li jhaddmu sa 10 persuni, u li kienu jammontaw għal madwar 19-il miljun entità, ipprovdew wiehed minn kull hames impjeggi fl-UE. Fil-perjodu tal-kriżi 2008-2011, l-SMEs kellhom impjeggi aktar stabbli mill-intrapriżi l-kbar, iżda fl-istess hin il-kontribut tagħhom għall-PDG naqas relattivament ⁽¹⁾;

42. jiġbed l-attenzjoni li l-SMEs isibuha aktar diffiċli biex jaċċessaw sorsi ta' finanzjament diversifikati għall-attivitajiet tagħhom. Aktar minn 80 % tas-sorsi esterni ta' finanzjament għall-SMEs fl-UE huma self mill-bank u 40 % tal-intrapriżi jużaw il-lokazzjoni generalment offruta minn entitajiet assoċjati mal-banek;

43. jinnota li l-SMEs jiffaċċjaw problemi akbar biex jissellfu mill-banek f'perjodi ta' tnaqqis fir-ritmu ekonomiku. Għalhekk hemm tendenza li l-proċessi interni tal-banek ikunu iktar proċikliči minn kontroċikliči;

44. iqis li l-kompetizzjoni fis-settur bankarju hija meħtieġa biex titnaqqas id-dominanza tal-banek fil-provvista tal-finanzjament fl-UE, b'mod partikolari għall-SMEs. Għandha tiġi appoġġjata bis-shih it-tnehhija tal-ostakli għal din il-kompetizzjoni minn operaturi u strumenti finanzjarji li ma jaqgħux taħt is-settur bankarju, atturi godda u innovazzjonijiet esterni għas-settur finanzjarju, kif ukoll mill-inizjattivi leġislattivi f'dan il-qasam;

45. jinnota li l-iskop tal-Unjoni tas-Swieq Kapitali mhuwiex li tnaqqas l-importanza tal-banek fl-ekonomija Ewropea. Il-Kumitat iqis li jeħtieġ li jintlaħaq bilanċ tajjeb bejn miżuri li minn naha jippromovu investiment u finanzjament mhux bankarju u, min-naha l-oħra, finanzjament permezz ta' self bankarju tradizzjonali;

46. jilqa' b'sodisfazzjon l-attivitajiet attwali tal-Istati Membri, fost oħrajn fil-programmi ta' appoġġ finanzjarju għall-SMEs (garanziji, għotjiet, thaffif ta' hlasijiet kummerċjali, kapitali tal-bidu);

47. jiġbed l-attenzjoni għall-fatturi importanti li jiffaċilitaw l-iżvilupp tal-SMEs, bħalma huma l-ambjent ta' negozju tajjeb, l-infrastruttura moderna, l-eżistenza ta' setturi ta' teknoloġija avanzata tal-ekonomija u forza tax-xogħol bi kwalifiki għoljin. Konsegwentement, l-inizjattivi għall-Unjoni tas-Swieq Kapitali għandhom jithejjew b'tali mod li jnaqqsu l-ispejjeż tat-transazzjoni għall-ksib tal-kapital u jilhq u l-gruppi ta' mikrointrapriżi li, fl-istess hin, huma l-ikbar fin-numru u l-inqas marbuta mas-swieq kapitali; jiġbed l-attenzjoni għall-ħtieġa li jiġi minimizzat il-piż amministrattiv involut fir-regolament;

⁽¹⁾ Rapport Annwali dwar l-SMEs Ewropej 2012/2013; KE, Ottubru 2013.

48. jesprimi t-thassib tiegħu li r-regoli l-godda dwar is-settur bankarju tal-UE (CRD IV/CRR) jistgħu jillimitaw iktar l-aċċess tal-SMEs għall-finanzjament mill-banek. Għal din ir-raġuni jirrakkomanda li jsiru studji ċikliċi tal-impatt ta' dawn ir-regolamenti fuq l-aċċessibilità tal-finanzjament mill-banek għall-SMEs fil-pajjiżi individwali;

49. jenfasizza li l-awtoritajiet reġjonali u lokali għandhom rwol importanti x'jaqdu fil-finanzjament tal-SMEs, peress li għandhom għarfien ahjar tal-ekonomiji lokali u reġjonali u metodi uniċi għall-valutazzjoni tar-riskju tas-self lill-intrapriżi lokali;

V. NISTIMULAW IL-KOMPETIZZJONI FIS-SUQ KAPITALI

50. jittama li s-suq kapitali uniku kapitali jista' jwassal għall-iżvilupp u t-tixrid ta' alternattivi għall-forom tradizzjonali ta' intermedjazzjoni ta' kreditu u ta' investiment. Dawn għandhom potenzjal konsiderevoli li jipprovdu investiment kapitali lill-operaturi ekonomiċi lokali;

51. ihegġegħ lill-Kummissjoni Ewropea biex ixxerred il-prattiki tajbin tal-forom alternattivi ta' finanzjament li huma żviluppanti sew f'ċerti Stati Membri tal-UE;

52. iqis li jkun tajjeb li, fid-diskussjonijiet u l-hidma dwar l-Unjoni tas-Swieq Kapitali, jiġi żgurat ambjent adatt u b'mod partikolari livell ta' attività regolatorja u ta' sorveljanza korrispondenti biex tiġi żviluppata sistema bankarja parallela u ta' finanzjament kollettiv. L-iskala tagħhom għadha relattivament żgħira, iżda għandha rata ta' tkabbir sostanzjali⁽²⁾;

53. jirrikonoxxi li offerti alternattivi ta' finanzjament għall-SMEs, u b'mod partikolari għall-investiment ta' kapital ta' riskju għoli, huma aktar adatti għal proġetti innovattivi;

54. huwa tal-fehma li l-ambjent regolatorju għandu jkun ta' stimolu u mhux jillimita l-aċċessibilità ta' strumenti godda u forom ta' distribuzzjoni ta' kapital;

VI. KUMMENTI TAL-AHHAR

55. jilqa' l-interess dejjem dejjem ikbar tal-KE fir-rigward tal-problema ta' aċċess għal finanzjament mhux bankarju;

56. jirrikonoxxi li l-Green Paper "Noholqu Unjoni tas-Swieq Kapitali" hija biss l-ewwel pass lejn il-holqien ta' suq kapitali uniku;

57. lest jiehu sehem f'hidma ulterjuri, filwaqt li jirrikonoxxi li perspettiva divrenzjata fil-livell reġjonali u lokali tagħmilha possibbli li jinholqu dispożizzjonijiet li jqisu l-htiġiet tal-partijiet kollha;

58. jinkoraġġixxi diskussjoni dwar programm ta' hidma speċifiku, li għandha tiżgura l-momentum mehtiegħ biex tinzamm l-iskadenza ppjanata għall-holqien ta' suq kapitali uniku;

59. jenfasizza l-bżonn li jitlaqqgħu l-partijiet interessati differenti biex jithejja dokument kompletament sodisfacenti li jqis il-bżonnijiet tar-reġjuni u s-setturi individwali;

60. jiġbed l-attenzjoni għall-htieġa li jiġu intensifikati l-programmi intiżi sabiex jittejbu l-għarfien tal-finanzi u l-edukazzjoni pubblika dwar l-opportunitajiet u l-htiġiet ta' investiment. L-inizjattivi nazzjonali u l-proġetti pan-Ewropej bħall-"klassi tal-konsumatur" għandhom jiġu modifikati u appoġġati;

61. jappella għal dibattitu pubbliku addizzjonali dwar il-Green Paper "Noholqu Unjoni tas-Swieq Kapitali" u dwar ir-reviżjoni li takkumpanja d-Direttiva dwar il-prospett u t-titolizzazzjoni.

Brussell, it-8 ta' Lulju 2015.

Il-President
tal-Kumitat Ewropew tar-Reġjuni

Markku MARKKULA

⁽²⁾ *The European Alternative Finance Benchmarking Report*, Università ta' Cambridge, Frar 2015.